

وزیر آغا

پیدائش: ۱۹۲۲ء

وفات: ۲۰۱۰ء

تصانیف: غالب کاذوق تماشا، انسانیت کے خدوخال، شام اور سائے، دوسرا کنارا



میر الیم

حاصلات تعلم: اس سبق کی تدریس کے بعد طلبہ اس قابل ہو جائیں گے کہ: ۱۔ کسی روزنامے یا ہفت روزہ رسانے لیا میگزین میں شائع کرنے کے لیے مضمون لکھ سکیں۔ ۲۔ عبارت میں متعلق فعل کی شناخت کر سکیں۔ ۳۔ کسی مشہور و معروف ادبی یا سماجی شخصیت کے واقعات و تجربات اور مشاہدات سے واقفیت حاصل کرنے کے لیے انٹرویو کر سکیں۔

بے ترتیبی پھیلانا ہمارا قومی مشغله ہے، لیکن کبھی کبھی جب ہم بے ترتیبی پھیلاتے پھیلاتے بوریت سی محسوس کرنے لگتے ہیں تو منہ کامزہ بدلنے کے لیے ترتیب اور قرینے کی مہم شروع کر دیتے ہیں۔ یہ گویا ایک طرح کاذبی ضابطہ ہے۔ ایک ایسے ہی ذہنی ضابطے کے تحت میں نے اپنے پُرانے کاغذات کی ”صفائی“ اور ترتیب کا رادہ کیا اور ہر قسم کی بیر و فی مداخلت سے بچنے کے لیے اپنے کمرے کا دروازہ اندر سے مغلل کر لیا۔ پھر میں کاغذات کے ان ڈھیروں سے نبرد آزمایا ہو گیا جو پچھلے کئی برس سے آہستہ آہستہ فرہی کی طرف مائل ہوتے رہے تھے۔ اب اپنے خاصے کاغذی پہلاں بن چکے تھے۔ ان ڈھیروں میں کیا کچھ نہ تھا۔ اخباروں کے تراشے، تقاریب کے دعوت نامے، دوستوں کے خطوط، اوھوری نظمیں، نامکمل مضامین کے مُؤودے، ہوٹلوں کے بیل، رسیدیں اور نہ جانے کیا کیا کچھ۔

میں سوچتے گا آخر میں نے یہ ”سب کچھ“ کیوں اکھا کر رکھا ہے کہ اب میرے لیے اس جنگل میں راستہ تلاش کرنا بھی ممکن نہیں رہا۔ مگر پھر مجھے خیال آیا کہ ان میں سے ہر چیز اپنے زمانے میں ضرورا ہم ہو گی، ورنہ میں اس سے بہ آسانی پیچھا چھڑرا چکا ہوتا۔ یا ممکن ہے اس کی وجہ یہ ہو کہ انسان کی ذات میں چھپا ہوا طفل ماؤڈ پرست اُسے اشیاجمع کرنے کی ترغیب دیتا رہتا ہے اور پھر ایک روز یہ جمع شدہ اثاثہ وزنی ہو جاتا ہے کہ اس کے بوجھ تسلی اس کا اپنا سانس بھی رکنے لگتا ہے۔ بس جب بوجھ اتنا بڑھ جائے کہ سانس لینا بھی دشوار نظر آئے تو یہ مناسب ترین وقت ہے کہ فی الفور کوئی ذہنی ضابطہ نافذ کر کے خود کو سُب سار کرنے کی مساعی کا آغاز کر دیا جائے۔

مگر تجربہ شاہد ہے کہ خود کو سُب سار کرنے کی یہ مہم اپنے ابتدائی فروش کے بعد بڑی تیزی سے کم زد پڑنے لگتی ہے اور پھر

کسی ایک مقام پر رُک کر اپنی ساری منصوبہ بندی سے قطع تعلق کر لیتی ہے۔ یہ مہم ایک طرح کی سمندری موج ہے جو اپنی اوّلین یلغار میں سطح سمندر پر پھیلی ہوئی ان گنت بد ناما سلوٹوں پر پانی تو پھیرتی ہے مگر جب اس کے بعد رُکتی ہے تو سمندر کی سطح پر پہلے سے بھی زیادہ سلوٹیں نمودار ہو جاتی ہیں۔ میرے معاملے میں یہ ہوا کہ کاغذات کو اُلتہ پلتے، گرد و غبار میں راستہ بناتے اور بعض دیمک زدہ مسوّدات کو الگ کرتے ہوئے مجھے اچانک ایک نہایت بد وضع اور کرم خور دہ ساپیکٹ دکھائی دیا اور میں لحظہ بھر کے لیے رُک گیا۔ اس وقت مجھے اس بات کا گمان بھی نہیں تھا کہ میرا یہ رُکنا مستقل نویعت کا ہو گا اور میں کچھ اس طرح کھو جاؤں گا کہ میرے ذہن سے صفائی کا جن ہی رخصت ہو جائے گا۔ یہ پیکٹ دراصل میرا ایک بہت پرانا لمب تھا جو آج سے کئی برس پہلے گم ہوا اور پھر تلاش بسیار کے باوجود ہاتھ نہ آس کا اور اب کہ میں اس کی ضرورت، بل کہ وجود تک سے بے نیاز ہو چکا تھا، وہ ایک بھولی بسری یاد کی طرح وقت کی شاخ سے ٹوٹا اور میری پھیلی ہوئی جھوولی میں آن گرا۔

میں نے الہم پر سے گرد جھاڑنے کے لیے اسے ہلکی سی تھکی دی اور پھر اس کے پھولے ہوئے چڑے کی جلد کو ایک طرف سے اوپر اٹھایا۔ تب اچانک الہم کے پہلے ہی صفحے پر مجھے ایک چمکتی ہوئی تصویر دکھائی دی۔ پہلی نظر میں تو میں ان صاحب کو پہچان بھی نہ سکا جو سر پر سیاہ بالوں کا ایک گھننا جنگل اٹھائے، ایک کالی عبازیب تن کیے، اپنے سیدھے ہاتھ کے پنجے میں ایک لمبی اور گول سی کاغذ کی تلکی مضبوطی سے پکڑے، فوٹو گرافر کے حکم کی تعییل میں اپنے سُوکھے ہوئے ہونٹوں پر ایک بھگی سی خفت آمیز مسکراہٹ سجائے کھڑے تھے۔ مگر پھر دوسرے ہی لمحے میں نے ان صاحب کو پہچان لیا، کیوں کہ یہ میری اپنی تصویر تھی۔ اُس روز آج سے تقریباً چالیس سال اُدھر مجھے ایم۔ اے کی سند ملی تھی اور میں بھاگم بھاگ انارکلی کے ایک فوٹو گرافر کے اسٹوڈیو میں جا پہنچا تھا۔ میں سوچنے لگا، نہ جانے وہ فوٹو گرافر اب زندہ بھی ہے یا نہیں اور وہ کراۓ کی کالی عبااب تک ضرور تار تار ہو چکی ہو گی اور وہ ایم۔ اے کی حسین سند؟ کہاں ہے وہ سند؟ ان کاغذوں کے انبار میں دیمک کے متعدد اور مسلسل جملے سہنے کے بعد اپنے منش شدہ چہرے کو چھپائے کہیں نہ کہیں ضرور دُبکی پڑی ہو گی۔ شاید کسی روز الہم کی طرح وہ بھی دکھائی دے جائے۔

میں چند صفحے آگے بڑھا تو مجھے ایک مہم سی تصویر دکھائی دی جو کسی ستے کیسرے اور اناڑی فوٹو گرافر کی چُغلی کھا رہی تھی۔ تصویر ایک پہاڑی علاقے کی تھی۔ پس منظر میں چیڑ کے درختوں سے لداہوا ایک پہاڑ کھڑا تھا اور پہاڑ کے قدموں میں ایک کالی زدہ چٹاں پر پھولے ہوئے گالوں اور چمکتی ہوئی آنکھوں والے دو لڑکے بیٹھے تھے۔ ان میں ایک شمش تھا اور دوسرا میں۔ پھر مجھے یاد آیا کہ اس روز میں شمش کے دادا جان کی پہاڑی ایقاٹ گاہ پر انھیں سلام کرنے گیا تھا اور انھوں نے اپنے چار پانچ پوتوں کی قطار میں مجھے ایک قابلِ عرّت مقام پر بٹھا کر گھنٹہ بھر اخلاقیات پر لیکھر دیا تھا اور جب ہماری حالت غیر ہونے لگی تھی تو ازا راہ کرم اپنی آستین سے ایک چلتکبر اکیلا نکال کر ہم میں تقسیم کر دیا تھا۔ شمش کے دادا جان ایک نہایت کنبوس مگر بڑے ہی شفیق اور انصاف پسند بزرگ تھے۔ اس روز بھی انھوں نے اس اکلوتے کیلے کو تقسیم کرنے سے پہلے اس پر پنسل سے نشانات لگائے تھے، تاکہ ہم میں سے کسی کی حق تلفی نہ ہو اور پھر کیلے کو گنڈیریوں کی طرح کاٹ کر ہم میں تقسیم کر دیا تھا۔ پھر

جب ہمیں چھٹی ملی تھی تو ہم دادا جان کے کمرے سے آزاد کیے گئے تیڈیوں کی طرح دیوانہ وار نکلے تھے اور پہاڑی بکروں کی طرح قلاںچیں بھرتے ہوئے چڑاؤں پر چڑھ گئے تھے۔ یہ تصویر اسی جشنِ آزادی کے موقع پر ہمارے کسی ہم عمر نے اتاری تھی۔ وہ ہم عمر کون تھا؟ کچھ یاد نہیں۔

ابم کے اگلے صفحے پر مجھے ایک ایسی تصویر دکھائی دی کہ ایک پورا درہ ہمک کرمیری گود میں آگرا۔ اس تصویر میں میری والدہ پلنگ پر بیٹھی تھیں۔ سامنے کھانے کا ٹرے رکھا تھا۔ ان کے ایک ہاتھ میں لفہ تھا اور دوسرے ہاتھ میں پنکھا۔ پاس ہی میرے بڑے بھائی جان بیٹھے تھے۔ نہ جانے انھوں نے کیا بات کہی کہ والدہ بے اختیار ہنس پڑیں۔ عین اُس وقت میں نے اپنے کیسرے کا رخ ان کی طرف کیا اور اس درختان لمحے کو کاغذ پر منتقل کر لیا۔ میری والدہ اب اس دنیا میں نہیں ہیں اور بڑے بھائی جان بھی رخصت ہو چکے، مگر یہ ہستا ہوا منور لمحہ بدستور زندہ ہے۔ ایک مدت کے بعد میں نے اپنے کھوئے ہوئے ابم میں اس لمحے کو پہلی سی تابانی کے ساتھ ہنستے ہوئے دیکھا تو خود بھی کھل اٹھا، جیسے کوئی بہت بڑا انعام مل گیا ہو۔

میں ابم کے گھرے غار میں اترتا چلا گیا۔ اس غار کے ہر موڑ پر مجھے کوئی نہ کوئی لمحہ دست بستہ کھڑا ملا۔ بعض لمحے جو نوواری دھرتے، بڑی آسانی سے یاد کی گرفت میں آگئے لیکن بعض لمحے ایسے بھی تھے جو یادداشت کی سرحد پار کر چکے تھے اور اب منت سماجت پر بھی واپس آنے کو تیار نہ تھے۔ یوں بھی زمانے کی مرطوب ہوانے ان پر سبز کائی کا ایک غلاف پکھا اس طور چڑھا دیا تھا اور ان کے خدوخال تک ماندپ گئے تھے کہ اب ان سے وابستہ کوئی ایک یاد بھی باقی نہیں تھی۔ اگر میرے ابم میں صرف اسی ایک قسم کے متحجرات ہوتے تو میں فی الفور اسے دوبارہ روڈی کے انبار پر پھینک دیتا مگر اس میں تو درجنوں تصاویر ایسی بھی تھیں جو نظر کے ہلکے سے لمب پر باقاعدہ دھڑکنے اور سانس لینے لگتیں اور ان سے مثلک ایک پورا عہد انگلٹرائی لے کر بے دار ہو جاتا۔ شاید ابم کی سب سے بڑی خوبی بھی یہی ہے کہ وہ اپنے دامن میں زندہ اور متحرک لمحوں کی ایک پوری کھیپ چھپائے ہوتا ہے۔ اگر ابم کی تصویریں یاد کے نورانی حلقوں سے محروم ہو جائیں اور ان سے وابستہ، چکتے ہوئے لمحات بچھ جائیں تو ابم، ابم نہیں رہتا، تصویریں کا مُردہ خانہ بن جاتا ہے۔ ابم تو ابم والے کی شخصی جاندار ہے لیکن ایک ایسی جاندار جسے کوئی اور اپنے تصرف میں لاہی نہیں سکتا۔

روشنی ماندپ نے لگی تھی۔ میں نے اپنے ”یوسف گمشہ“ کو اٹھا کر جیب میں رکھ لیا اور پھر بڑی محنت سے الگ کیے ہوئے مسوّدات کو دیک زدہ کاغذی پہاڑوں پر جگہ جگہ ڈھیر کر دیا۔ اب کمرے کا انتشار پہلے سے بھی کئی گناہ نظر آ رہا تھا۔ فضائیں گرد کے لاکھوں ذرات اُڑ رہے تھے اور میر اسانس رکنے لگا تھا۔ مگر میر ابم میری جیب کے اندر رضیا پاش تھا اور خوشی میری آنکھوں سے پھوٹ رہی تھی۔

(انوذاز: دوسرے آنارا)

مشق

سوال ۱: درج ذیل سوالات کے جواب دیجیے:

- (الف) مصنف کو کاغذات کے ڈھیر میں سے کیا کیا ملا؟
- (ب) ابم کے پہلے صفحے پر کس کی تصویر دکھائی دی اور یہ تصویر کس موقع پر بنائی گئی تھی؟
- (ج) والدہ کی تصویر دیکھ کر مصنف نے کن تاثرات کا اظہار کیا ہے؟
- (د) انشائیہ نگار نے ابم کو "یوسف گمشہ" کیوں کہا؟
- (ه) انشائیہ نگار کے خیال میں ابم کی سب سے بڑی خوبی کیا ہے؟
- (و) انسان اپنے ماخی کو اس قدر عزیز کیوں رکھتا ہے؟

سوال ۲: درج ذیل اقتباسات کی تشریح بے حوالہ سیاق و سبق کیجیے:

- (الف) "یہ مهم ایک طرح کی سمندری موج ہے جو اپنی اوّلین یلغار میں سطح سمندر پر پھیلی ہوئی آن گنت بد نما سلوٹوں پر پانی تو پھیرتی ہے مگر جب اس کے بعد رکتی ہے تو سمندر کی سطح پر پہلے سے بھی زیادہ سلوٹیں نمودار ہو جاتی ہیں۔"
- (ب) "انسان کی ذات میں چھپا ہوا طفل باؤہ پرست اُسے اشیاء جمع کرنے کی ترغیب دیتا رہتا ہے اور پھر ایک روز یہ جمع شدہ اشائہ و زندگی ہو جاتا ہے کہ اس کے بوجھ تملے اس کا اپنا سانس بھی رکنے لگتا ہے۔"
- (ج) "بعض لمحے ایسے بھی تھے جو یادداشت کی سرحد پار کر چکے تھے اور اب منٹ سماجت پر بھی واپس آنے کو تیار نہ تھے۔ یوں بھی زمانے کی مرطوب ہوانے ان پر سبز کائی کا ایک غلاف کچھ اس طور چڑھا دیا تھا اور ان کے خدوخال تک ماند پڑ گئے تھے۔"

سوال ۳: درست جواب پر (✓) کا نشان لگائیے:

- ۱- تلاش بسیار کے باوجود ہاتھ نہ آسکا:
 (الف) خط (ب) ابم (ج) دعوت نامہ (د) اخبار
- ۲- میں کاغذات کے ان ڈھیروں سے ہو گیا:
 (الف) نبر آزمہ (ب) دست آزمہ (ج) تیغ آزمہ (د) جرأت آزمہ
- ۳- تصویر میں والدہ کے ساتھ پینگ پر بیٹھے تھے:
 (الف) ابو جان (ب) بھائی جان (ج) تایا جان (د) دادا جان
- ۴- اس سبق میں "یہ تصویر اسی جشن آزادی کے موقع پر..... اتاری تھی" سے مراد ہے:
 (الف) انگریز کی غلامی سے آزادی ملنے کا دن (ب) ۲۳ مارچ کا دن
 (ج) ۱۲ اگست کا دن (د) دادا جان کے کمرے سے باہر نکلنے کی خوشی کا دن

۵۔ سبق میں "ابم کے گھرے غار میں اترتا چلا گیا" کا مطلب ہے:

(الف) ابم میں گھرے غار کی تصویر کو دیکھتا رہا

(ب) ابم میں موجود اپنی پرانی تصویروں کے واقعات میں گم ہو گیا

(ج) ابم کے بوسیدہ اور اراق کو دیکھتا رہا

(د) ابم میں بارش یاد یہک کی وجہ سے پڑنے والے سوراخوں کو دیکھتا رہا

سوال ۲: دیے گئے الفاظ و تراکیب کے معنی لکھتے ہوئے انھیں اپنے جملوں میں استعمال کیجیے:

یادداشت - ضابطہ - بدوضع - مساعی - زیب تن - اقامت گاہ - ضیاپاش

☆ ان ڈیبروں میں کیا کچھ نہ تھا۔ اخباروں کے تراشے، تقابیب کے دعوت نامے، دوستوں کے خلوط، ادھوری نظمیں، نامکمل مضامین کے مُسودے، ہوٹلوں کے بل، رسیدیں اور نہ جانے کیا کیا کچھ۔ درج بالا جملوں میں سکتہ (،) اور ختم (۔) کی علامت استعمال کی گئی ہے۔ کسی ایک لفظ یا نفرے کے بعد تھوڑا سا ٹھہرنا کے لیے جو علامت استعمال کی جاتی ہے، اسے سکتہ (،) کہتے ہیں۔ جملے کے ختم ہونے پر جو علامت استعمال کی جاتی ہے اسے ختم (۔) کہتے ہیں۔

سوال ۵: پانچ جملے لکھیے جن میں سکتہ اور ختم کی علامت استعمال کی گئی ہو۔

☆ انشائیہ: کسی موضوع پر شخصی اور انفرادی طرز کے تحریری اظہار کو انشائیہ کہتے ہیں۔ انشائیے میں واقعات سے زیادہ تاثرات اہمیت رکھتے ہیں۔ صنف کے لیے موضوع کی کوئی قید نہیں بلکہ موضوع کے انوکھے پہلو سامنے لائے جاتے ہیں۔ انشائیہ کا حسن اسی انوکھے پہلو میں ہے۔

سرگرمیاں

۱۔ طلبہ اپنے شہر کی کسی شخصیت کا انٹرو یو کریں گے۔

۲۔ ہر طالب علم انٹرو یو سے جمع کی گئی معلومات کی بنیاد پر متعلقہ شخصیت پر مضمون / خاکہ تحریر کرے گا۔

۳۔ طلبہ اپنی دل چپی کے کسی موضوع پر اخبار / رسالے / میگزین کے لیے مضمون لکھیں گے۔

برائے اساتذہ

۱۔ طلبہ کو انٹرو یو کرنے کے لیے ذہنی اور عملی طور پر تیار کیجیے۔

۲۔ طلبہ کو انٹرو یو کی افادیت اور اہمیت سے آگاہ کیجیے۔

۳۔ طلبہ کو علمی / ادبی موضوعات پر غور و فکر کرنے اور اپنے خیالات قلم بند کرنے کی ترغیب دیجیے۔